

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavāryo me sannidhattāṃ sadā hṛdi ||*

|| śrī aṣṭabhujāṣṭakam ||

This document has been prepared by*

Sunder Kidāmbi

with the blessings of

śrī raṅgarāmanuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrī aṣṭabhujāṣṭakam ॥

śrīmān veṅkaṭanāthāryaḥ kavitarḥkikakesarī |
vedāntācāryavaryo me sannidhattāṃ sadā hr̥di ||

gajendra rakṣā tvaritaṃ bhavantaṃ
grāhairivāhaṃ viṣayairvikṛṣṭaḥ |
apāra vijñāna dayānubhāvam
āptaṃ satāmaṣṭabhujam prapadye || 1 ||

tvadeka śeṣo'hamanātma tantraḥ
tvatpāda lipsāṃ diśatā tvayaiva |
asatsamo'pyaṣṭabhujāspadeśa
sattāṃ idānīṃ upalambhito'smi || 2 ||

svarūpa rūpāstra vibhūṣaṇādyaiḥ
paratva cintāṃ tvayi durnivārām |
bhoge mṛdūpakramatāmabhīpsan
śīlādibhirvārayasīva puṃsām || 3 ||

śaktiṃ śaraṇyāntara śabda bhājāṃ
sāraṃ ca santolya phalāntarāṇām |
tvaddāsya hetostvayi nirviśaṅkaṃ
nyastātmanāṃ nātha bibharṣi bhāram || 4 ||

abhīti heto ranuvartanīyam
nātha tvadanyaṃ na vibhāvayāmi |
bhayaṃ kutaḥ syāt tvayi sānukampe
rakṣā kutaḥ syāt tvayi jāta roṣe || 5 ||

tvadeka tantraṃ kamalāsahāya
svenaiva māṃ rakṣituṃ arhasi tvam |
tvayi pravṛtte mama kiṃ prayāsaiḥ
tvayyapravṛtte mama kiṃ prayāsaiḥ || 6 ||

samādhi bhaṅgeṣvapi saṃpatatsu
śaraṇya bhūte tvayi baddha kakṣye |

*apatrape soḍhuṃ akiñcano'haṃ
dūrādhirohaṃ patanaṃ ca nātha || 7 ||*

*prāptābhilāṣaṃ tvadanugrahānmāṃ
padmā niṣevye tava pāda padme |
ādehapātāt aparādha dūram
ātmānta kaiṅkarya rasaṃ vidheyāḥ || 8 ||*

*prapanna jana pātheyaṃ prapitsūnāṃ rasāyanam |
śreyase jagatāmetat śrīmadaṣṭabhujāṣṭakam || 9 ||*

*śaraṇāgata santrāṇa tvarā dviguṇa bāhunā |
hariṇā veṅkaṭeśīyā stutiḥ svīkriyatāmiyam || 10 ||*

|| iti śrī aṣṭabhujāṣṭakam samāptam ||

*kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*